

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

41949 - ھەجنىڭ ئىسلام دىندىكى ئورنى ۋە ئۇنىڭ ۋاجب بولىشىنىڭ شەرتلىرى

سوئال

ھەجنىڭ ئىسلام دىندىكى ئورنى قانداق؟ ھەج ئىبادىتى كىملەرگە پەرز بولىدۇ؟

تەپسىلى جاۋاپ

بارلىق گۈزەل مەدھىيىلەر ئالىمەرنىڭ پەرۋەردىگارى بولغان ئاللاھغا خاستۇر.

بەيتۇللاھقا كېلىپ ھەج تاۋاپ قىلىش ئىسلام ئاساسلىرىنىڭ بىرى بولۇپ، بۇ ھەقتە پەيغەمبەر ئەلەيھىسسالام مۇنداق دېگەن:
ئىسلام بەش ئاساس ئۆستىگە قۇرۇلغان. ئۇلارنىڭ بىرىنچىسى: ئاللاھدىن باشقا ئىبادەتكە لايىق ھېچمەبۇد بەرھەق يوق،
مۇھەممەد ئەلەيھىسسالام ئاللاھنىڭ ئەلچىسى دەپ گۇۋاھلىق بېرىش. ئىككىنچىسى: نامازنى بەرپا قىلىش. ئۇچىنچىسى: زاكات
بېرىش. تۆتنىنچىسى: رامىزان روزسىنى تۇتۇش. بەشىنچىسى: ھەج قىلىش. [بۇخارى رېۋايىتى].

ھەجنىڭ پەرزلىكى ئاللاھنىڭ كىتابى، پەيغەمبەر ئەلەيھىسسالامنىڭ ھەدىسىلىرى ۋە بارلىق مۇسۇلمانلارنىڭ بىرىلىككە كىلىشى بىلەن
بىكتىلگەن بولۇپ، بۇ ھەقتە ئاللاھ تائالا مۇنداق دەيدۇ: وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ
عَنِ الْعَالَمِينَ تەرجىمىسى: قادر بولالغان كىشىلەرنىڭ ئاللاھ ئۈچۈن كەبىنى زىيارەت قىلىشى ئۇلارغا پەرز قىلىنى. كىمكى
ئىنكار قىلىدىكەن (يەنى ھەجى تەرك ئېتىدىكەن، زىيىنى ئۆزىگە)، شوبەھىسىزكى، ئاللاھ تائالا جاھان ئەھلىنىڭ ئىبادەتلەرىدىن
بىهاجەتتۇر. [سۈرە ئال-ئىمران 97-ئايەت].

پەيغەمبەر ئەلەيھىسسالام ھەج توغرىسىدا مۇنداق دېگەن: سوبەھىسىزكى، ئاللاھ تائالا سىلەرگە ھەج قىلىشنى پەرز قىلدى، ھەجى
ئادا قىلىڭلار. [مۇسلىم رېۋايىتى].

بارلىق مۇسۇلمانلار ھەجنىڭ پەرز ئىكەنلىكى شۇنداقلا دىندا ئادا قىلىش زۆرۈر بولغان ئىبادەتلەرىدىن ئىكەنلىكىدە بىرىلىككە
كەلگەن. مۇسۇلمانلار ئارىسىدا ياشاپ، ھەجنىڭ پەرز ئىكەنلىكى ئىنكار قىلغان كىشى كاپىر ھېسابلىنىدۇ. ئەمما سەل قاراپ،
ھورۇنلۇق قىلىپ تەرك قىلىدىكەن مەنثۇرى تەرەپتىن خەتەرلىك ھالەتتە بولۇپ، ئىمام ئەھمەد رەھىمەھۇللاھ بەزى ئالىملارنىڭ،
بۇنداق كىشىنىمۇ كاپىر بولىدۇ دەپ قارايدىغانلىقىنى قەيت قىلىدۇ. ئەمما كۈچلۈك قاراشتا شەرئى ئىبادەتلەر ئىچىدە نامازدىن

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

باشقۇ ئەمەلنى ھورۇنلۇق قىلىپ تەرك قىلغان كىشى كاپىر ھېسابلانمايدۇ.

تابىئىنلاردىن: ئابدۇللاھ ئىبنى شەققىق رەھىمەھۇللاھ مۇنداق دەيدۇ: "پەيغەمبەر ئەلەيھىسسالامنىڭ ساھابىلىرى ئىبادەتلەر ئىچىدە نامازدىن باشقۇ ئەمەلنى تەرك قىلغان كىشىنى كاپىر دەپ قارىمايتتى".

ھەج ئىبادىتىگە سەل قاراپ، ھورۇنلۇق قىلىپ ئادا قىلماي ئۆلۈپ كەتسە كۈچلۈك قاراشتا كاپىر ھېسابلانمىسىمۇ ئەمما ئاقىۋىتى ياخشى ئەمەس.

مۇسۇلماننىڭ ئاللاھ تائالادىن قورقۇپ، پەرز ھەجنى ئادا قىلىشنىڭ شەرتلىرى تولۇقلانسا تىزدىن بۇ ئىبادەتنى ئادا قىلىشقا ئالدىرىشى لازىم بولىدۇ.

ئۈچۈق ھۆكۈم بولمىغان ئەھۋالدا ھەممە ئىبادەتنى تىزدىن ئادا قىلىش زۆرۈر بولىدۇ. بەيتۇللاھقا بېرىپ ھەج قىلىش ئىمکانىيىتى تۈرۈپ، بۇ ئىبادەتنى ۋاقتىدا ئادا قىلماي مۇسۇلماننىڭ كۈڭلى قانداقمۇ ئارام تاپىدۇ؟! كېلەر يىلى ھەرمىگە بارالامدۇ ياكى باشقۇ ئۆزگۈرش بولامدۇ بۇنى بىلەيدىغان تۈرسا قانداقمۇ ھەجنى كېچىكتۈرۈدۇ؟!. بۇ يىل قادر بولالىسا، كېلەر يىلى بەزى سەۋەبلەردىن قادر بولالماسلىقى مۇمكىن. كېسەل بولۇپ قىلىشى، ئىقتىسادتنى ئايىلىپ قىلىشى، بەلكى ھەجگە بېرىشكە شارائىتى هازىرىلىنىپ، كېچىكتۈرگەن ۋاقتىتا ئۆلۈپ كىتىشى، شۇنداقلا ۋارىسلرى سەل قاراپ ئۇ كىشى ئۈچۈن ھەجنى ۋاقتىدا ئادا قىلماسلىقى مۇمكىن.

مۇسۇلماندا تۈۋەندىكى بەش تۈرلۈك شەرت تېپىلسىسا ئۇ كىشى ئۈچۈن ھەج قىلىش پەرز بولىدۇ:

1-مۇسۇلمان بولۇشى كېرەك. كاپىرغا ھەج قىلىش پەرز بولمايدۇ. ئەگەر كاپىر ئىمان ئېيتىماستىن ھەج قىلىدىكەن ئۇنىڭ قىلغان ھەج جىلى قوبۇل قىلىنمايدۇ.

2-بالاغەتكە يەتكەن بولىشى كېرەك. بالاغەتكە يەتمىگەنلەرگە ھەج قىلىش پەرز ئەمەس. بالاغەتكە يەتمىگەن ۋاقتىدا قىلغان ھەج نېپەل بولىدۇ، پەرز ھەجنى بالاغەتكە يەتكەندىن كىيىن قايتىدىن ئادا قىلىدۇ چۈنكى بالغ بولۇشتىن ئىلگىرى قىلىنغان ھەج بىلەن گەردىنىدىن پەرز ھەج ساقىت بولمايدۇ.

3-ئەقلى-ھۇشى جايىدا بولىشى كېرەك. ئەقلىسىز كىشكە ھەج قىلىش پەرز بولمايدۇ ۋە ئەقلى يوق ھالەتتە قىلىنغان ھەجمۇئىتىبارغا ئېلىنمايدۇ. ئۇنىڭ ئۈچۈنمۇ ھەج قىلىنمايدۇ.

4-ھۆر بولۇش كېرەك. قۇللارغا ھەج قىلىش پەرز ئەمەس. قۇللۇق ھالىتىدە قىلىنغان ھەج نېپەل بولىدۇ. قۇللۇقتىن ئازات

ئىسلام سوئال جاۋاپ تورى

پەزىلەتلىك شەيخ مۇھەممەد سالىھ
ئەلمۇنەججىدىنىڭ رىياسەتچىلىكىدە

قىلىنغاندىن كېيىن پەرزا جىنى قايتىدىن قىلىدۇ، چۈنكى قۇللوقتىن ئازات بولۇشتىن ئىلگىرى قىلغان ھەجى پەرزا جىنى
ھېسابلانمايدۇ.

بەزى ئالىملار: قۇللار خوجايىتنىڭ رۇخسىتى بىلەن ھەج ئىبادىتىنى ئادا قىلسا بۇنىڭ بىلەن پەرزا جىنى ئادا بولىدۇ دەپ قارايدۇ.
بۇ كۈچلۈك قاراشتۇر.

5-ھەج قىلىش ئۈچۈن بېرىپ-كەلگۈچە يەتكىدەك ئىقتىسادى بولۇش، تەن-سالامەتلەكى ياخشى بولۇش كېرەك. ئايال كىشى
ئۈچۈن يەنە بىرگە بارىدىغان مەھرەم بولۇش كېرەك. مەھرىمى بولمىغان ئايالغا ھەج پەرزا بولمايدۇ.